

ದೇವೀಸ್ತವನಗೀತಿಕಾ



ಜಯ ಜನನಿ! ಭ್ರಮಜಾಲನಿವಾರಿಣಿ! ಗೀತವಿನೋದಿನಿ! ತಾಲಲಯೇ!
ವಿವಿಧವರೋಹಣಮೂರ್ಚ್ಯನಮೋಹಿನಿ! ಹೇ ಪರಮೇಶ್ವರಿ! ಹೇ ವಿಜಯೇ! .. ೧..
ನಿಖಿಲಚರಾಚರಭೂತವಿಭಾವಿನಿ! ಪಿಂಡಸಮಷ್ಟಿಸರೂಪಚಯೇ!
ಅನುಪಲಮೇವ ಮನೋ ಮನನಂ ತವ ಭಕ್ತಿರಸಸ್ಯ ಕರೋತು ಜಯೇ! .. ೧..
ಅಯಿ ಮನ ಏಷ ಭವೋ ವಿಭವೇ ವರಿವರ್ತ್ತಿ ಯದೀಯಸರೂಪಮಯೇ
ವರಮನುರೂಪಮಸಿ ತ್ವಮಪಿ ಪ್ರಭು ಯಶ್ಚಿ ತಿಭಾತಿ ಮುದಾ ನಿಚಯೇ .
ಭ್ರಮಸಿ ಭವೇ ಭ್ರಮತೋ ನಿಜರೂಪನಿರಂತರವಿಸ್ಮರಣೇನ ಶಯೇ
ಅನುಪಲಮೇವ ಮನೋ ಮನನಂ ತವ ಭಕ್ತಿರಸಸ್ಯ ಕರೋತು ಜಯೇ! .. ೨..
ಪುರುಷಪ್ರಧಾನತಯಾ ಜಗತೀಗತದಂಪತಿಯುಗ್ಮವಿಹಾರನಯೇ
ನಿರತತಮಾ ನಿತರಾಮತಿ ಸೈವ ವಿಲಾಸಿನಿ! ರಾಸವಿಲಾಸಕಲೇ .
ಅಖಿಲನಿರಂಜನಸತ್ಯಸನಾತನರೂಪಮಯೇ ಮಮ ಸಾ ವಿಷಯೇ;
ಅನುಪಲಮೇವ ಮನೋ ಮನನಂ ತವ ಭಕ್ತಿರಸಸ್ಯ ಕರೋತು ಜಯೇ! .. ೩..
ಸರಭಸಪ್ರೇಮಪಯೋನಿಧಿಮಜ್ಜ ನಲಬ್ಧರಸಾಮೃತಪಾನಮಯೇ
ಪುಲಕಿತಮಾನಸಭೃಂಗಯದೀಯಸುಭಕ್ತಗಣೋ ನನು ಭಕ್ತಿರಯೇ .
ಗುಣಗಣಗಾನಪರೋ ಮುದಮಾತನುತೇ ಸ್ವರಸಪ್ತಕತಾನಲಯೇ
ಅನುಪಲಮೇವ ಮನೋ ಮನನಂ ತವ ಭಕ್ತಿರಸಸ್ಯ ಕರೋತು ಜಯೇ! .. ೪..
ಪರಮಪಿತಾ ಜನನೀ ಜಗತಾಂ ಭವತೀಹ ನಿದಾನಮಪಿ ಪ್ರಲಯೇ
ಭವಭವಭೂತಿನಿದಾನಮಲಂ ಭವರಕ್ಷಣಸಾಕ್ಷಿಣಿ! ಕಾಲಮಯೇ .
ವಿತಥವಿನಾಶಿನಿ! ಪಾಪವಿಮೋಚಿನಿ! ಭೀತಿನಿವಾರಿಣಿ! ಮಾತರಯೇ
ಅನುಪಲಮೇವ ಮನೋ ಮನನಂ ತವ ಭಕ್ತಿರಸಸ್ಯ ಕರೋತು ಜಯೇ! .. ೫..
ನಿಖಿಲ ಚರಾಚರಭೂತವಿಧಾಯಿನಿ! ಭೂತಮಹೇಶ್ವರಿ! ಭೂತಧಯೇ
ಜನಮನ ಅಂತರಪ್ರಾಣಸರೂಪಿಣಿ! ಯೋಗನಿರೂಪಿಣಿ! ಯೋಗಮಯೇ .
ಸ್ವಜನವಿನೋದಿನಿ! ಭಕ್ತಜನಸ್ಯ ಸದಾ ಹೃದಯಾಂಬುಜಕೋಶಶಯೇ!
ಅನುಪಲಮೇವ ಮನೋ ಮನನಂ ತವ ಭಕ್ತಿರಸಸ್ಯ ಕರೋತು ಜಯೇ! .. ೬..
ಅಖಿಲಚರಾಚರಗಾಮಿನಿ! ಸಾಧಕಸಾಧನಸಾಧ್ಯಸುಸಿದ್ಧಿಮಯೇ
ಸರಸಮನೋಹರರೂಪವಿಲಾಸವಿಲೋಕನಜಾತಲಲಾಮತ ಮೇ .

ಖುಷಿಮುನಯಸ್ತವ ದರ್ಶನಮದ್ಭುತಮಾಶು ನಯಂತಿ ಸಮಾಧಿಲಯೇ
ಅನುಪಲಮೇವ ಮನೋ ಮನನಂ ತವ ಭಕ್ತಿರಸ್ರಸ್ಯ ಕರೋತು ಜಯೇ! .. ೭..
ಅನ್ಯತದ್ಭೃಷಂ ಭ್ರಮಜಾಲಮಿದಂ ಮನ ಆಶು ವಿದಿತ್ವಾ ಛಿಂಧಿ ಭಯೇ
ನ ಪತ ನಿರಂತರಮೇವ ವಿಲೋಕಯ ರೂಪವರೇಖಿಲವಿಶ್ವಮಯೇ .
ಬಹುವಿಧರೂಪವಿವರ್ಜಿತಮಾಂ ಪರಮಾಂ ಪ್ರಥಿತಾಂ ನಿಜರೂಪಮಯೇ
ಅನುಪಲಮೇವ ಮನೋ ಮನನಂ ತವ ಭಕ್ತಿರಸ್ರಸ್ಯ ಕರೋತು ಜಯೇ! .. ೮..
ಇತಿ ದೇವೀಸ್ತವನಗೀತಿಕಾ ಸಮಾಪ್ತಾ .

(ಪ್ರಾತಃ ಭೈರವೀರಾಗೀಣ ಸಾಯಂ ಖಮ್ನಾಚೀನ ತ್ರಿತಾಲತೋ ಗೀಯತೇ .)

Encoded and proofread by Sandhya Kunnatur



Devistavanagitika

pdf was typeset on September 1, 2025



Please send corrections to sanskrit@cheerful.com

